

tad-Direttiva tal-Kunsill 85/337/KEE, tas-27 ta' Ġunju 1985, dwar l-istima tal-effetti ta' ċerti proġetti pubbliċi u privati fuq l-ambjent, kif emendata mid-Direttiva 2003/35/KE tal-Parlament Ewropew u tal-Kunsill, tas-26 ta' Mejju 2003, biss meta din id-deċiżjoni tawtorizza modifika jew estensjoni ta' dik l-installazzjoni jew sit, permezz ta' xogħlijiet jew interventi li jinvolve modifiki fl-aspett fiżiku li jista' jkollhom effetti avversi sinjifikanti fuq l-ambjent skont l-interpretazzjoni tal-punt 13 tal-Anness II tad-Direttiva 85/337, u li għalhekk tkun tikkostitwixxi "proġett" skont l-interpretazzjoni tal-Artikolu 1(2) ta' din id-Direttiva.

(¹) ĠU C 152, 21.05.2011

Sentenza tal-Qorti tal-Ġustizzja (Is-Sitt Awla) tad-19 ta' April 2012 — Il-Kummissjoni Ewropea vs Ir-Repubblika Ellenika

(Kawża C-297/11) (¹)

(Nuqqas ta' Stat li jwettaq obbligu — Direttiva 2000/60/KE — Politika tal-Unjoni fil-qasam tal-ilma — Pjanijiet ta' mmanigġjar ta' distrett tal-baċin tax-xmara — Publikazzjoni — Informazzjoni u konsultazzjoni tal-pubbliku — Nuqqas ta' notifika lill-Kummissjoni)

(2012/C 165/11)

Lingwa tal-kawża: il-Grieg

Partijiet

Rikorrenti: Il-Kummissjoni Ewropea (rappreżentanti: A. Marghelis u I. Hadjiyiannis, aġenti)

Konvenuta: Ir-Repubblika Ellenika (rappreżentant: G. Karipsiadis, aġent)

Suġġett

Nuqqas ta' Stat li jwettaq obbligu — Ksur tal-Artikoli 13(1), (2), (3), (6), 14(1)(ċ) u 15(1) tad-Direttiva 2000/60/KE tal-Parlament Ewropew u tal-Kunsill, tat-23 ta' Ottubru 2000, li tistabilixxi qafas għal azzjoni Komunitarja fil-qasam tal-politika tal-ilma (ĠU Edizzjoni Speċjali bil-Malti, Kapitolu 15, Vol. 5, p. 275) — Pjanijiet ta' mmanigġjar ta' distrett tal-baċin tax-xmara — Publikazzjoni — Informazzjoni u konsultazzjoni tal-pubbliku — Nuqqas ta' notifika lill-Kummissjoni tal-kopji tal-pjanijiet ta' mmanigġjar

Dispożittiv

(1) Peress illi, sat-22 ta' Diċembru 2009, hija ma fasslitx il-pjanijiet ta' mmanigġjar tad-distretti tal-baċin tax-xmara, kemm għad-distretti tal-baċin tax-xmara li jinsabu totalment fit-territorju nazzjonali tagħha kif ukoll għad-distretti tal-baċin tax-xmara internazzjonali, u peress illi ma baġtitx lill-Kummissjon Ewropea, sat-22 ta' Marzu 2010, kopja ta' dawn il-pjanijiet, ir-Repubblika Ellenika naqset milli twettaq l-obbligi tagħha taht l-Artikoli 13(1) sa, (3) u (6) u 15(1) tad-Direttiva 2000/60/KE tal-Parlament Ewropew u tal-Kunsill, tat-23 ta' Ottubru 2000, li tistabilixxi qafas għal azzjoni Komunitarja fil-qasam tal-politika tal-ilma, u barra minn hekk, peress illi ma nedixx, sa l-iktar tard

it-22 ta' Diċembru 2008, il-proċedura ta' informazzjoni u konsultazzjoni tal-pubbliku dwar l-abbozzi tal-pjanijiet ta' mmanigġjar tad-distretti tal-baċin tax-xmara, ir-Repubblika Ellenika naqset milli twettaq l-obbligi tagħha taht l-Artikolu 14(1)(ċ) tal-imsemmija direttiva.

(2) Ir-Repubblika Ellenika hija kkundannata għall-ispejjeż.

(¹) ĠU C 238, 13.08.2011

Talba għal deċiżjoni preliminari mressqa mis-Sąd Rejonowy w Zakopanem (il-Polonja) fit-23 ta' Jannar 2012 — Proċeduri kriminali kontra Wojciech Ziemiński, Andrzej Kozak

(Kawża C-31/12)

(2012/C 165/12)

Lingwa tal-kawża: il-Pollakk

Qorti tar-rinviju

Sąd Rejonowy w Zakopanem

Partijiet fil-kawża prinċipali

Wojciech Ziemiński, Andrzej Kozak

Domanda preliminari

L-Artikolu 1(11) tad-Direttiva 98/34/KE tal-Parlament Ewropew u tal-Kunsill, tat-22 ta' Ġunju 1998, li tistabilixxi proċedura għall-ghoti ta' informazzjoni fil-qasam tal-istandards u tar-Regolamenti Tekniċi (ĠU Edizzjoni Speċjali bil-Malti, Kapitolu 13, Vol. 20, p. 337) għandu jiġi interpretat fis-sens li dispożizzjoni leġislattiva li tistabilixxi l-kunċetti u l-projbizzjonijiet leġali deskritti fl-Artikolu 29 tal-Liġi tad-19 ta' Novembru 2009 dwar il-logħob tal-ażżard (ustawa z dnia 19 listopada 2009 r. o grach hazardowych, Dz. U. Nru 201, pożizzjoni 1540, kif emendata) taqa' taht ir-regolamenti tekniċi li l-abbozzi tagħhom għandhom jiġu kkomunikati lill-Kummissjoni, skont l-Artikolu 8(1) tal-imsemmija direttiva?

Talba għal deċiżjoni preliminari mressqa min-Najvyšší súd Slovenskej republiky (ir-Repubblika Slovakka) fl-10 ta' Frar 2012 — Slovenská sporiteľňa, a.s. vs Protimonopolný úrad Slovenskej republiky

(Kawża C-68/12)

(2012/C 165/13)

Lingwa tal-kawża: is-Slovakk

Qorti tar-rinviju

Najvyšší súd Slovenskej republiky